

an>

Title: Need to carry out repair of the bridge on river Ganges at Bhauroli Golambar Town in Ballia Parliamentary Constituency of Uttar Pradesh.

श्री भरत सिंह (बलिया) : माननीय अध्यक्ष जी, मैं आपका आभारी हूँ कि आपने मुझे शून्य काल में बोलने का मौका दिया। बलिया लोकसभा क्षेत्र के पास गंगा नदी के दूसरी तरफ बक्सर जिला बिहार का है। बक्सर और बलिया को गंगा नदी पर जोड़ने के लिए एक पुल बना है। यह पुल लगभग 35-40 साल पहले बना था। अब यह पुल जर्जर हो गया है। इस पुल के जर्जर होने की वजह से भारी वाहन जैसे ट्रक, बस इस पर नहीं जा सकते हैं। सोनपुर से ताल बालू आता है, चुनार से गिट्टी आती है और, बिहार से कोयला आता है। इस पुल के जर्जर होने से बलिया में कोयला और गिट्टी की सप्लाई महंगी हो गई है। इस कारण लोगों को मकान बनाने में कठिनाई हो रही है क्योंकि वस्तुओं के दाम बढ़ते जा रहे हैं। लोगों को कठिनाइयों का सामना करना पड़ रहा है।

मैं आपके माध्यम से माननीय मंत्री भूतल परिवहन मंत्री का ध्यान आकर्षित करना चाहता हूँ। मैंने पिछले साल भी शून्य काल में यह सवाल उठाया था। मैंने माननीय मंत्री जी से व्यक्तिगत रूप से मिलकर भी ध्यान आकर्षित किया था कि इस पुल को तत्काल बनवाया जाए ताकि जनता की कठिनाई दूर हो सके और जनता पर पड़ रहे आर्थिक भार को कम किया जा सके।

माननीय अध्यक्ष: श्री भैरों प्रसाद मिश्र, श्री अश्विनी कुमार चौबे, कुँवर पुष्पेन्द्र सिंह वन्देल को श्री भरत सिंह द्वारा उठाए गए विषय के साथ संबद्ध करने की अनुमति प्रदान की जाती है।

â€”(व्यवधान)

माननीय अध्यक्ष : यह बिहार और उत्तर प्रदेश की बात है।

श्री भरत सिंह : माननीय अध्यक्ष जी, माननीय अश्विनी चौबे जी का क्षेत्र बक्सर है, मेरा संसदीय क्षेत्र बलिया है, बीच में गंगा नदी का फर्क है। हमें बहुत लंबा चक्कर लगाना पड़ता है। बक्सर में राजधानी ट्रेन भी नहीं रुकती है। यह जरूरी है।

माननीय अध्यक्ष : वह बात अलग है और यह बात अलग है।

12.35 hours

SUBMISSIONS BY MEMBERS